

महाराष्ट्र राज्य मराठी विश्वकोश निर्मिती  
मंडळाच्या आस्थापनेवरील सहायक  
सचिव, गट-ब (राजपत्रित) या पदाचा  
अतिरिक्त कार्यभार दि. १४.०९.२०२४  
पासून पुढे सुरु ठेवण्याबाबत.

**महाराष्ट्र शासन  
मराठी भाषा विभाग**

**शासन आदेश क्रमांक: अतिका-२०२४/प्र.क्र. ९७/आस्था-२.**

नवीन प्रशासन भवन, ८ वा मजला,  
मादाम कामा मार्ग, हुतात्मा राजगुरु चौक,  
मंत्रालय, मुंबई- ४०० ०३२.  
दिनांक: २१ जानेवारी, २०२५.

**वाचा:-**

- १) वित्त विभाग, शासन निर्णय क्र. वेतन-१३११/प्र.क्र.१७/सेवा-३, दि. २७.१२.२०११,
- २) वित्त विभाग, शासन निर्णय क्र. वेतन-१३११/प्र.क्र.१७/सेवा-३, दि. ०१.०६.२०१६,
- ३) मराठी भाषा विभाग, शासन निर्णय क्र. विश्वप-२०२१/प्र.क्र.४५/आस्था-२, दि. २९.०८.२०२३.

**शासन आदेश**

महाराष्ट्र राज्य मराठी विश्वकोश निर्मिती मंडळाच्या आस्थापनेवरील “सहायक सचिव, गट-ब (राजपत्रित)” हे पद दि. ०१.०९.२०२३ पासून रिक्त असून, सदर रिक्त पद दि. १४.०९.२०२३ पासून अतिरिक्त कार्यभारात चालविण्यात येत आहे.

वाचा क्र. १ मधील तरतुद क्र. ३ (अ) नुसार एखादे पद प्रथम रिक्त झाल्यापासून एक वर्षापर्यंतच्या कालावधीसाठी अतिरिक्त कार्यभाराची व्यवस्था व त्यासाठी विशेष वेतन मंजूर करण्याचे अधिकार संबंधित विभागप्रमुख/प्रादेशिक विभाग यांना राहतील. त्यानंतर पुढील एक वर्षापर्यंतच्या कालावधीसाठी अतिरिक्त कार्यभाराची व्यवस्था व त्यासाठी विशेष वेतन मंजूर करण्याचे अधिकार संबंधित प्रशासकीय विभागांना राहतील .

सदर तरतुदीच्या अनुषंगाने महाराष्ट्र राज्य मराठी विश्वकोश निर्मिती मंडळाने दि. १४.०९.२०२३ च्या कार्यालयीन आदेशाद्वारे सहायक सचिव, गट-ब (राजपत्रित) पदाचा अतिरिक्त कार्यभार श्री. ल. दे. कुडमथे, अधीक्षक, महाराष्ट्र राज्य मराठी विश्वकोश निर्मिती मंडळ यांचेकडे सोपविलेला होता. वाचा क्र. १ मधील तरतुद क्र. ३ (अ) मध्ये विहित करण्यात आलेली प्रथम एक वर्षाची मर्यादा दि. १३.०९.२०२४ रोजी संपलेली आहे.

अद्यापपर्यंत सहायक सचिव, गट- ब (राजपत्रित ) हे पद विहित मार्गाने भरले गेलेले नसल्यामुळे दि. १४.०९.२०२४ पासून पुढील एक वर्ष किंवा सदर पद नियमाने भरले जाईल, यापैकी जे आधी घडेल, त्या कालावधीसाठी सहायक सचिव या पदाचा अतिरिक्त कार्यभार श्री. ल. दे. कुडमथे, अधीक्षक, महाराष्ट्र राज्य मराठी विश्वकोश निर्मिती मंडळ यांचेकडे सोपविण्यात येत आहे.

सदर शासन आदेश महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संकेतांक २०२५०१२११५४४३१४८३३ असा आहे. हे आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(शिल्पा देशमुख)  
अवर सचिव, महाराष्ट्र शासन

प्रति :-

१. महालेखापाल-१ (लेखा व अनुज्ञेयता), महाराष्ट्र, मुंबई.
२. महालेखापाल-१ (लेखा परीक्षा), महाराष्ट्र, मुंबई.
३. महालेखाकार (स्थानिक निवासी लेखापरीक्षा व लेखा), महाराष्ट्र राज्य, मुंबई.
४. अधिदान व लेखा अधिकारी, मुंबई.
५. सचिव, महाराष्ट्र राज्य मराठी विश्वकोश निर्मिती मंडळ, मुंबई.
६. सर्व अवर सचिव/ कक्ष अधिकारी, मराठी भाषा विभाग, मंत्रालय, मुंबई.
७. वित्त विभाग (सेवा-३), मंत्रालय, मुंबई-३२.
८. सामान्य प्रशासन विभाग (कार्यासन-१२/ सेवा-२), मंत्रालय, मुंबई-३२.
९. सचिव, मराठी भाषा विभाग यांचे स्वीय सहायक, मंत्रालय, मुंबई-३२.
१०. सहसचिव, मराठी भाषा विभाग यांचे स्वीय सहायक, मंत्रालय, मुंबई-३२.
११. निवडनस्ती, कार्यासन आस्था-२